

BLF 1. OKTOBER 2007 TIL 1. OKTOBER 2010

**Semja  
millum  
Búskapar- og Løgfrøðingafelag Føroya  
og  
Fíggjarmálaráðið**

### 1. Sáttmálaskeið

Sáttmálin verður endurnýggjaður fyri tíðina frá 1. oktober í 2007 til 1. oktober í 2010. Sáttmálin byggir á ein karm, sum er um leið 9%.

### 2. Sáttmálaøki

Sáttmálaøkið er broytt, við tað at skjal 1, punkt 6 verður soljóðandi: ”*BA og diplom útbúgvingar til punktini 1-5. Harumframt HA og HD annan part, har tann setti er í einum starvi, sum náúrliga er eitt BLF-starv.*”

### 3. Broytingar í sáttmálatekstinum

§ 3. Orðingin: ”(*grundløn umframt fastar viðbøtur og/ella ískoyti*)” verður strikað.

§ 9, stk. 2 verður soljóðandi: ”*Ætlar setanarmyndugleikin at siga starvsfólk úr starvi, skal ætlanarskriv um uppsøgn verða latið til ummælis við minst 14 daga freist. Búskapar- og Løgfrøðingafelag Føroya fær ikki ætlanarskrivið, men fráboðan um, at ætlanarskriv er sent starvsfólkinum.*”

§ 10 verður soljóðandi: ”*Tá ið stavsfólk doyr í tænarstutíðini, eiga hjúnafelagi/samlivari ella børn undir 21 ár, sum tað uppiheldur, rætt til løn samsvarandi uppsagnartíðini, minst 3 mánaðir, tó hægst 6 mánaðir. Eftirsitilønin er seinast útgoldna mánaðarlønin. Lønin í mánaðinum, tá ið starvsfólkið doyr, verður ikki roknað upp í eftirsitilønina.*“

§ 20 verður soljóðandi: ”**§ 20. Arbeidstíð**

*Arbeidstíðin er 39,5 tímar um vikuna, íroknað ½ tíma matarsteðg um dagin. Matarsteðgurin verður lagdur í samráð við starvsfólkið, soleiðis at endamálið við matarsteðginum verður rokkið.*

*Stk. 2. Fulltíðarsett starvsfólk kann eftir umsókn fáa niðursett tímatal. Henda skipan kann vera tíðaravmarkað ella varandi.*“

§ 24, stk. 2 verður soljóðandi: ”*Teir fyrstu 20 áløgdu yvirtíðartímarnir hvønn ársfjórðingin eru tó samsýntir í lønini.*”

Nýggj grein:

”**§ 25 a. Tíðaravmarkað viðbót**

*Sett verður í gildi ein royndarskipan, har arbeidsgevarin kann geva eina uppgávurelateraða, tíðaravmarkaða viðbót, tá ið støðan á arbeidsplassinum er serlig og nakað eyka verður kravt av starvsfólkunum. Viðbótin skal minst verða 2.000 kr. og hægst 4.000 kr. um mánaðin, og tíðarskeiðið, ein kann fáa viðbót, skal hægst vera 9 mánaðir hvørja ferð. Arbeidsgevarin skal kunna BLF og Lønardeildina í Fíggjarmálaráðnum, tá ið viðbót verður latin.*

*Partarnir eftirmeta royndarskipanina í sáttmálaskeiðnum.*”

#### **4. Nýggjar lønartalvur**

Í sambandi við, at møguleikin at gerast ráðgevi I verður tikin av tann 1. oktober í 2008, er nýggj lønartalva gjørd fyri fulltrúar.

Lønarstigin er longdur við tilsamans tveimum lønarstigum fyri fulltrúar við 5 ára útbúgving, sum ganga stigini 2 til 8 frá 1. oktober 2007 at rokna.

Fulltrúar, sum tann 1. oktober í 2007 hava verið 1 ár ella longri á endastigi, flyta yvir á tað nýggja endastigið.

Fulltrúar á gamla lønarstiganum flyta yvir í nýggja lønarstigan tann 1. oktober í 2007.

Frá 1. oktober 2008 kemur eitt lønarstig afturat og ganga fulltrúar tá stigini 2 til 9.

Tey, sum hava 4 ára útbúgving, ganga eftir somu lønartalvu og ganga stigini 1 til 6 frá 1. oktober 2007. Frá 1. oktober 2009 ganga hesi lønarstigini 1 til 7.

Ein nýggj lønartalva er gjørd fyri bachelorar, og hevur hon, sum higartil, 6 lønarstig frá 1 til 6.

#### **5. Sáttmálin**

Sáttmálin og lønartalvan eru dagførd samsvarandi omanfyristandandi.

*Á Argjum tann 22. februar í 2008*

Búskapar- og Løgfrøðingafelag Føroya

Fíggjarmálaráðið

